

ਰਾਜ ਮੰਤਰੀ ਸ਼੍ਰੀ ਵੀ. ਮੁਰਲੀਧਰਨ ਦਾ ਸਾਊਦੀ ਅਰਬ ਅਤੇ ਬਹਿਰੀਨ (01-05 ਮਈ, 2023) ਦਾ ਦੌਰਾ

30 ਅਪ੍ਰੈਲ, 2023

ਵਿਦੇਸ਼ ਅਤੇ ਸੰਸਦੀ ਮਾਮਲਿਆਂ ਦੇ ਰਾਜ ਮੰਤਰੀ, ਸ਼੍ਰੀ ਵੀ. ਮੁਰਲੀਧਰਨ, ਕ੍ਰਮਵਾਰ 1-3 ਮਈ 2023 ਅਤੇ 4-5 ਮਈ 2023 ਨੂੰ ਸਾਊਦੀ ਅਰਬ ਅਤੇ ਬਹਿਰੀਨ ਦੇਸ਼ ਦੇ ਅਧਿਕਾਰਤ ਦੌਰੇ ਕਰਨਗੇ। ਦੌਰੇ ਦੌਰਾਨ, ਰਾਜ ਮੰਤਰੀ ਦੇਵਾਂ ਦੇਸ਼ਾਂ ਵਿੱਚ ਆਪਣੇ ਹਮਰੁਤਬਾ ਮੰਤਰੀਆਂ ਨਾਲ ਮੁਲਾਕਾਤ ਕਰਨ ਸਮੇਤ ਭਾਰਤੀ ਭਾਈਚਾਰੇ ਨਾਲ ਵੀ ਗੱਲਬਾਤ ਕਰਨਗੇ। ਰਾਜ ਮੰਤਰੀ (ਵੀਐੱਮ) ਦੀ ਸਾਊਦੀ ਅਰਬ ਦੀ ਫੇਰੀ 25-28 ਅਪ੍ਰੈਲ 2023 ਦੀ ਜੇਦਾਹ ਦੀ ਫੇਰੀ ਜੋ ਕਿ ਸੁਡਾਨ ਤੋਂ ਭਾਰਤੀ ਨਾਗਰਿਕਾਂ ਨੂੰ ਕੱਢਣ ਲਈ ਓਪਰੇਸ਼ਨ ਕਾਵੇਰੀ ਦੀ ਨਿਗਰਾਨੀ ਤਹਿਤ ਕੀਤੀ ਗਈ ਸੀ, ਦੀ ਯਾਤਰਾ ਦੇ ਬਹੁਤ ਨੇੜੇ-ਤੇੜੇ ਹੋਈ ਹੈ।

2. ਰਾਜ ਮੰਤਰੀ (ਵੀਐੱਮ), ਸਾਊਦੀ ਦੇ ਉਪ ਵਿਦੇਸ਼ ਮੰਤਰੀ ਇੰਜੀ. ਵਲੀਦ ਅਲਖੇਰੀਜੀ ਅਤੇ ਹੋਰ ਪਤਵੰਤੇ ਵਿਅਕਤੀਆਂ ਨਾਲ 1-2 ਮਈ 2023 ਨੂੰ ਰਿਆਦ ਵਿੱਚ ਮੁਲਾਕਾਤ ਕਰਨਗੇ। ਉਹ ਰਿਆਦ ਵਿੱਚ ਭਾਰਤੀ ਭਾਈਚਾਰੇ ਨਾਲ ਇੱਕ ਪਰਸਪਰ ਸੈਸ਼ਨ ਕਰਨ ਸਮੇਤ ਵੱਖ-ਵੱਖ ਭਾਰਤੀ ਡਾਇਸਪੋਰਾ ਸੰਸਥਾਵਾਂ ਨਾਲ ਵੀ ਵੱਖਰੇ ਰੂਪ ਵਿੱਚ ਗੱਲਬਾਤ ਕਰਨਗੇ। 3 ਮਈ 2023 ਨੂੰ, ਰਾਜ ਮੰਤਰੀ (ਵੀਐੱਮ), ਸਾਊਦੀ ਅਰਬ ਦੇ ਪੂਰਬੀ ਸੂਬੇ ਦਾ ਦੌਰਾ ਕਰਨਗੇ ਅਤੇ ਰਾਜ ਦੀ ਉੱਚ ਲੀਡਰਸ਼ਿਪ ਨੂੰ ਮਿਲਣਗੇ। ਉਹ ਦਮਾਮ ਅਤੇ ਜੁਬੇਲ ਵਿੱਚ ਭਾਰਤੀ ਭਾਈਚਾਰੇ ਨਾਲ ਵੀ ਗੱਲਬਾਤ ਕਰਨਗੇ ਅਤੇ ਨਾਲ ਹੀ ਭਾਰਤੀ ਕੰਪਨੀਆਂ ਸਮੇਤ ਵੱਖ-ਵੱਖ ਵਪਾਰਕ ਸਮੂਹਾਂ ਨੂੰ ਵੀ ਮਿਲਣਗੇ। ਰਾਜ ਮੰਤਰੀ (ਵੀਐੱਮ) ਦਾ ਦੌਰਾ ਭਾਰਤ-ਸਾਊਦੀ ਰਣਨੀਤਕ ਭਾਈਵਾਲੀ ਨੂੰ ਹੋਰ ਮਜ਼ਬੂਤ ਕਰੇਗਾ।

3. ਰਾਜ ਮੰਤਰੀ (ਵੀਐੱਮ) ਦੁਆਰਾ ਕਿੰਗਡਮ ਆਫ ਬਹਿਰੀਨ ਦੀ ਇਹ ਫੇਰੀ ਉਨ੍ਹਾਂ ਦੀ ਦੂਜੀ ਫੇਰੀ ਹੋਵੇਗੀ। ਉਹ ਪਿਛਲੀ ਵਾਰ ਅਗਸਤ 2021 ਵਿੱਚ ਬਹਿਰੀਨ ਗਏ ਸਨ। ਉਹ ਬਹਿਰੀਨ ਦੇ ਵੱਖ-ਵੱਖ ਪਤਵੰਤਿਆਂ ਨਾਲ ਵਿਚਾਰ-ਵਟਾਂਦਰਾ ਕਰਨਗੇ ਅਤੇ ਭਾਰਤੀ ਭਾਈਚਾਰਕ ਸੰਸਥਾਵਾਂ ਦੇ ਨਾਲ-ਨਾਲ ਵੱਖ-ਵੱਖ ਖੇਤਰਾਂ ਵਿੱਚ ਕੰਮ ਕਰ ਰਹੇ ਭਾਰਤੀਆਂ ਨਾਲ ਮੁਲਾਕਾਤ ਕਰਨਗੇ। ਰਾਜ ਮੰਤਰੀ (ਵੀਐੱਮ) ਅਜ਼ਾਦੀ ਕਾ ਅੰਮ੍ਰਿਤ ਮਹੋਤਸਵ (ਏਕੇਏਐੱਮ) ਦੇ ਹਿੱਸੇ ਵਜੋਂ ਬਹਿਰੀਨ ਅਥਾਰਟੀ ਫਾਰ ਕਲਚਰ ਐਂਡ ਪੁਰਾਤੱਤਵ ਦੇ ਸਹਿਯੋਗ ਨਾਲ, ਬਹਿਰੀਨ ਕੋਰਲੀਆ ਸਮਾਜ ਅਤੇ ਭਾਰਤੀ ਦੂਤਾਵਾਸ ਦੁਆਰਾ ਆਯੋਜਿਤ ਕੀਤੇ ਜਾ ਰਹੇ ਇੰਡੋ-ਬਹਿਰੀਨ ਡਾਂਸ ਅਤੇ ਸੰਗੀਤ ਫੈਸਟੀਵਲ ਦਾ ਉਦਘਾਟਨ ਵੀ ਕਰਨਗੇ।

ਨਵੀਂ ਦਿੱਲੀ

30 ਅਪ੍ਰੈਲ, 2023